

## रानी दुर्गावती विश्वविद्यालय, जबलपुर



**महामहिम राष्ट्रपति की गरिमामय उपस्थिति में 32वां दीक्षांत समारोह 20 मार्च को**

**जबलपुर 23 जनवरी।** रादुविवि का 32वां दीक्षांत समारोह शुक्रवार, दिनांक 20 मार्च, 2020 को महामहिम राष्ट्रपति श्री राम नाथ कोविंद के मुख्य आतिथ्य में आयोजित होगा। यह जानकारी माननीय कुलपति प्रो. कपिल देव मिश्र ने देते हुए बताया कि आज ही महामहिम राष्ट्रपति जी के आने की सहमति प्राप्त हुई है और दीक्षांत समारोह दिनांक 20 मार्च, 2020 को आयोजित होने की स्वीकृति प्रदान की गई है।

महामहिम राष्ट्रपति जी की गरिमामय उपस्थिति में दीक्षांत समारोह के आयोजन की सूचना के उपरांत पूरे विश्वविद्यालय परिसर में खुशी की लहर दौड़ पड़ी। इस दीक्षांत समारोह की तैयारियों के संबंध में कुलपति कक्ष में माननीय कुलपति जी की अध्यक्षता एवं कुलसचिव प्रो. कमलेश मिश्र जी की उपस्थिति में बैठक आयोजित हुई जिसमें स्वर्ण पदक एवं उपाधि वितरण, मंच साज-सज्जा, बैठक व्यवस्था, स्मारिका, परिवहन, आमंत्रण कार्ड, जनसंपर्क एवं अन्य महत्वपूर्ण विषयों पर विचार-विमर्श किया गया और दीक्षांत समारोह के पल-प्रतिपल कार्यक्रम को शीघ्र तैयार करने के लिए दीक्षांत समन्वयक प्रो. पी.के. सिंघल को निर्देशित किया गया।

बैठक में प्रो. जे.एम. केलर, परीक्षा नियंत्रक प्रो. एन.जी. पेण्डसे, प्रो. आर.के. यादव, प्रो. एस.एन. बागची, सहायक कुलसचिव सुश्री मिनाल गुप्ता, डॉ. आर.के. गुप्ता, इंजी. विनोद जारोलिया, डॉ. हरेकृष्ण पाण्डेय, श्री ओमप्रकाश यादव आदि मौजूद रहे।